



## ОГЛЕДАЛО НА ВЛАДАТА Следење на отвореноста на процесите на подготовка на закони



**Табела.** Преглед на поднесени предлог-закони по министерства и почитување на обврската за консултации со јавноста на ЕНЕР

| Министерство  | Бр. на предлог-закони утврдени на седница на Влада | Бр. на предлог-закони со отстапки од обврската за консултации* | % на отстапки од обврската за консултации |
|---------------|----------------------------------------------------|----------------------------------------------------------------|-------------------------------------------|
| МФ            | 2                                                  | 1                                                              | 50%                                       |
| МЈА           | 1                                                  | 0                                                              | 0%                                        |
| МДТ           | 1                                                  | 1                                                              | 100%                                      |
| МЕП           | 1                                                  | 1                                                              | 100%                                      |
| МП            | 1                                                  | 0                                                              | 0%                                        |
| <b>ВКУПНО</b> | <b>6</b>                                           | <b>3</b>                                                       | <b>50%</b>                                |

\*Предлог-законот или не е ставен на ЕНЕР за консултации или пак не е испочитуван рокот за консултации од 30 дена

Граѓанскиот ресурсен центар (ГРЦ) е финансиран од Европската Унија. Во рамките на ГРЦ се публикуваат месечни известувања со резултатите од следењето на Единствениот национален регистар на прописи (ЕНЕР). Целта на оваа активност е да се зголеми информираноста на граѓаните и да се поттикнат граѓанските организации и другите засегнати страни да учествуваат во раните фази на подготовката на законите. Оваа активност е продолжување на Проектот Огледало на Владата [www.ogledalonavladata.mk](http://www.ogledalonavladata.mk), отпочнат во 2012г., со поддршка на ЕУ(ЕИДХР) и УСАИД.

### Месечен преглед на консултации со јавноста за објавени закони на ЕНЕР

Бр.121



Кај 3 предлог-закони е забележано почитување на минималниот рок за консултации со јавноста преку ЕНЕР



3 предлог-закони за кои има обврска воопшто не се ставени на ЕНЕР за консултации со јавноста

Согласно Деловникот за работа на Владата министерствата мораат задолжително да ги објават на ЕНЕР ([www.ener.gov.mk](http://www.ener.gov.mk)) предлозите за донесување закон, нацртите и предлозите на закони, освен законите кои се донесуваат по итна постапка, и тие да бидат достапни за коментари од јавноста 30 дена од денот на објавувањето.

## Што се следи?

Предлог-закони отворени на ЕНЕР

## Како се следи?

Редовно се бележат:

Статус во кој е поставен предлог-закон

Датум на поставување на документи

Период кој што е даден како можност за давање коментари

Содржина на поставени документите

## Како се одредува период на консултации?

Периодот се одредува според бројчаникот достапен на ЕНЕР.

Се следи кога предлог закон бил утврден на Седница на Влада и се споредува со периодот во кој што предлог закон беше отворен за коментари според бројчаник.

„Отворен“ значи дека предлог-законот е отворен за консултации од страна на јавноста.

„Затворен“ значи дека предлог-законот е утврден на седница на Влада.

## ЦЕЛИ

Во овој преглед се претставени резултатите од следењето на предлог-законите утврдени на седница на Владата и доставени до Собрание во текот на мај 2026 и нивно поставување на Единствениот национален електронски регистар на прописи (ЕНЕР). Прегледот има цел да укаже на почитување односно отстапување од обврската која ја имаат органите на државната управа (пред се министерствата) предлозите за донесување закон и предлозите на закони, освен законите кои се донесуваат по итна постапка, законите за ретификација на меѓународни договори, законите со кои се врши термилошко усогласување со други закони, Предлогот на буџетот на Република Северна Македонија, Законот за извршување на Буџетот, и законите за гаранција на државата, задолжително да ги објават на ЕНЕР ([www.ener.gov.mk](http://www.ener.gov.mk)). Истите треба да бидат достапни на увид и консултација со јавноста најмалку 30 дена од денот на објавувањето (Деловникот за работа на Владата на Република Македонија, „Службен весник на РМ“ бр. 276/2024). Дополнително, известуваме за нивото на коментирање од граѓаните и граѓанските организации за предлог-законите ставени на ЕНЕР и објавените одговори од надлежните институции на ЕНЕР.

## МЕТОДОЛОГИЈА

Како почетен ден за консултации се смета денот кога текстот на предлог-законот е објавен на ЕНЕР. Доколку во одредена објава на ЕНЕР за отпочнување на процесот на консултации воопшто не е поставен текстот на предлог-законот бројот на денови за консултации е нула. Како датум на утврдување на завршувањето на консултации се користи еден од двата начини:

1. Датумот на истекување на рок за консултации согласно бројчаникот за преостанато време за консултации на ЕНЕР;
2. Датумот на утврдување на предлог-закон на Седница на Влада, доколку тој е пред датумот на завршување на период на консултации според бројчаникот на ЕНЕР. Датумот на утврдување на предлог-закон на Седница на Влада се следи преку информациите достапни на веб-страницата на Собранието и од записниците достапни на веб-страницата на Владата.

## РЕЗУЛТАТИ

Во периодот од 1 до 31 мај 2026 г., до Собранието беа поднесени вкупн дваесет и девет предлог-закони, од кои за шест постои обврска да бидат ставени на ЕНЕР. Од тие шест предлог-закон три се ставени на ЕНЕР за консултации со јавноста. Останатите предлог-закони немаат обврска да бидат ставени на ЕНЕР бидејќи дваесет се предложени од група пратеници, еден е ратификација на меѓународен договор, еден е предлог закон за задолжување, а еден предлог на закон е за вршење на термилошко усогласување за други закони.

Предлог-законите за кои е испочитувана обврската за консултации се: Предлог на закон за изменување на Законот за Царинската тарифа, предложен од **Министерство за финансии**, Предлог на закон за високи раководители (\*), предложен од **Министерство за јавна администрација** и Предлог на закон за парничната постапка (\*), предложен од **Министерство за правда**. На ЕНЕР се ставени 74 коментари за Предлог на законот за парничната постапка и еден коментар за Предлог на законот за високи раководители, а нема ниту еден одговор од надлежната институција.

Предлог-законите за кои има обврска а не се ставени на ЕНЕР за консултации се: Предлог на закон за изменување на Законот за аудио и аудиовизуелни медиумски услуги, предложен од **Министерство за дигитална трансформација**, Предлог на закон за игрите на среќа и за забавните игри, предложен од **Министерство за финансии** и Предлог на закон за соодветна и правична застапеност, предложен од **Министерство за европски прашања**.